

نظامت اعلیٰ زرعی اطلاعات پنجاب

21- ڈیوس روڈ لاہور

Ph.042-99200731, 99200729, E.mail:mediaresearch34@gmail.com

www.facebook.com/AgriDepartment

پریس ریلیز

گندم کے کاشتکارنی ایکڑ زیادہ پیداوار کیلئے جڑی بوٹیوں کی بروقت تلفی یقینی بنائیں۔ ترجمان محکمہ زراعت پنجاب

لاہور 08 دسمبر 2025: ترجمان محکمہ زراعت پنجاب کے مطابق گندم کی اچھی اور زیادہ پیداوار حاصل کرنے کے لیے جڑی بوٹیوں کی تلفی انتہائی ضروری ہے۔ ایک اندازے کے مطابق جڑی بوٹیوں کی وجہ سے 42 فیصد تک پیداوار کم ہو سکتی ہے۔ جڑی بوٹیوں کی تلفی کے لیے پہلی آبپاشی کے بعد کھیت و تر حالت میں آنے پر دوہری بارہیرو چلائیں۔ اس سے جڑی بوٹیاں بہت حد تک تلف ہو جاتی ہیں اور زمین میں وتر دیر تک قائم رہتا ہے۔ گندم کی فصل میں چوڑے پتے والی اور نوکیلے پتے والی یعنی گھاس نما جڑی بوٹیاں اگتی ہیں لہذا ان کی مناسبت سے جڑی بوٹی مارز ہر کا انتخاب کریں۔ جڑی بوٹیوں کی مناسبت سے پہلے پانی کے بعد چوڑے پتے والی جڑی بوٹیوں کے لئے محکمہ زراعت توسیع یا پیسٹ وارنگ کے مقامی زرعی ماہرین کے مشورہ سے سفارش کردہ جڑی بوٹی مارز ہروں کا سپرے کریں۔ ترجمان محکمہ زراعت پنجاب نے کہا کہ دوسرے پانی کے بعد نوکیلے پتے والی جڑی بوٹیوں کے لئے سپرے کی جائے تو بیشتر جڑی بوٹیوں کا یقینی خاتمہ ہو جاتا ہے۔ دونوں قسم کی جڑی بوٹیوں کو ختم کرنے والی زہریں بھی میسر ہیں جو تقریباً 40 تا 45 دن کی فصل پر کی جاسکتی ہیں اور ان سے اچھے نتائج حاصل ہوتے ہیں۔ ریتلے اور کلراٹھے علاقوں میں جڑی بوٹی مارز ہروں کا استعمال احتیاط سے کریں۔ زہر کے چھڑکاؤ کے بعد گوڈی یا بارہیرو کے استعمال سے پرہیز کریں اور جڑی بوٹیوں کو چارہ کے طور پر ہرگز استعمال نہ کریں۔ ترجمان محکمہ زراعت پنجاب نے مزید کہا کہ سپرے ہمیشہ مشین کی کیلی بریشن کر کے کریں، پانی کی مقدار 100 تا 120 لیٹر فی ایکڑ رکھیں۔ کسی جگہ دوہری سپرے نہ کریں اور نہ ہی کوئی جگہ خالی رہنے دیں۔ سپرے کے لئے مخصوص نوزل (T.Jet یا Flat Fan) استعمال کریں۔ تیز ہوا، دھند یا بارش میں سپرے نہ کریں۔ ترجیاً سپرے دھوپ میں جب پتوں پر سے شبنم ختم ہو جائے، تب شروع کریں۔

☆☆☆☆